

PART I

Section iii



കേരള സർക്കാർ

നിയമ (നിയമനിർമ്മാണ-എ) വകുപ്പ്

വിജ്ഞാപനം

നമ്പർ 6790/ലെഗ്.എ2/2012/നിയമം.

തിരുവനന്തപുരം, 2012 ജൂലൈ 28
1934 ശ്രാവണം 6.

കേരള സംസ്ഥാന നിയമസഭയുടെ താഴെപ്പറയുന്ന ആക്റ്റ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2012 ജൂലൈ 27-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

സി. കെ. പത്മാകരൻ,

നിയമ വകുപ്പ് സ്പെഷ്യൽ സെക്രട്ടറി.

2012-ലെ 16-ാം ആക്റ്റ്

2012-ലെ കേരള ധനകാര്യ ആക്റ്റ്

2012-2013 സാമ്പത്തിക വർഷത്തേക്കുള്ള കേരള സർക്കാരിന്റെ
ചില ധനകാര്യ നിർദ്ദേശങ്ങൾക്ക് പ്രാബല്യം
നൽകുന്നതിനുള്ള
ഒരു
ആക്റ്റ്

പീഠിക.—2012-2013 സാമ്പത്തിക വർഷത്തേക്കുള്ള കേരള സർക്കാരിന്റെ
ചില ധനകാര്യ നിർദ്ദേശങ്ങൾക്ക് പ്രാബല്യം നൽകേണ്ടത് യുക്തമായിരിക്കയാൽ ;

ഭാരത റിപ്പബ്ലിക്കിന്റെ അറുപത്തിമൂന്നാം സംവത്സരത്തിൽ താഴെ പറയും
പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും:—(1) ഈ ആക്റ്റിന് 2012-ലെ കേരള ധനകാര്യ
ആക്റ്റ് എന്ന് പേര് പറയാം.

(2) ഈ ആക്റ്റിൽ മറ്റുവിധത്തിൽ വ്യവസ്ഥചെയ്തിട്ടുള്ള പ്രകാരമൊഴികെ,
8-ാം വകുപ്പിന്റെ (2)-ാം ഉപവകുപ്പ് ഉടൻ പ്രാബല്യത്തിൽ വന്നതായും ഈ ആക്റ്റിലെ
ശേഷിക്കുന്ന വ്യവസ്ഥകൾ 2012 ഏപ്രിൽ 1-ാം തീയതി പ്രാബല്യത്തിൽ വന്നതായും
കരുതപ്പെടേണ്ടതാണ്.

2. 1959-ലെ 17-ാം ആക്റ്റിന്റെ ഭേദഗതി.—1959-ലെ കേരള മുദ്രപ്പത്ര ആക്റ്റിൽ
(1959-ലെ 17), പട്ടികയിൽ,—

(1) ക്രമനമ്പർ 31-ൽ, (i)-ാം ഖണ്ഡത്തിൽ, (2)-ാം കോളത്തിലെ ഉൾക്കുറിപ്പിന്
പകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“ഇഷ്ടദാനം ഒരാളുടെ അച്ഛൻ, അമ്മ,
അച്ഛന്റെയോ അമ്മയുടെയോ അച്ഛൻ,
അച്ഛന്റെയോ അമ്മയുടെയോ അമ്മ,
ഭർത്താവ്, ഭാര്യ, മകൻ, മകൾ,
സഹോദരൻ, സഹോദരി, അല്ലെങ്കിൽ
ചെറുമക്കൾ എന്നിവരുടെ
പേർക്കാവുമ്പോൾ”;

(2) ക്രമനമ്പർ 42-ൽ,—

(എ) (i)-ാം ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിനുപകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“പരമാവധി 1000 രൂപയ്ക്കു വിധേയമായി, ഭൂമിയുടെ വേർതിരിക്കപ്പെട്ട ഓഹരിയുടെയോ ഓഹരികളുടെയോ ന്യായ വിലയും കരണത്തിൽ കാണിച്ചിട്ടുള്ള അത്തരം വേർതിരിക്കപ്പെട്ട ഓഹരിയിലെയോ ഓഹരികളിലെയോ മറ്റ് വസ്തുക്കളുടെ വിലയും അല്ലെങ്കിൽ കരണത്തിൽ കാണിച്ച പ്രകാരം വേർതിരിക്കപ്പെട്ട ഓഹരിയിലെയോ ഓഹരികളിലെയോ എല്ലാ വസ്തുക്കളുടെയും വിലയോ, ഇവയിൽ ഏതാണോ കൂടുതൽ, അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ഒരു രൂപ.”;

(ബി) വിശദീകരണത്തിനുപകരം താഴെ പറയുന്ന വിശദീകരണം ചേർക്കേണ്ടതാണ്, അതായത്:—

“വിശദീകരണം.—കൂടുംബം എന്നാൽ, അതതുസംഗതിപോലെ, അച്ഛൻ, അമ്മ, അച്ഛന്റെയോ, അമ്മയുടെയോ അച്ഛൻ, അച്ഛന്റെയോ അമ്മയുടെയോ അമ്മ, ഭർത്താവ്, ഭാര്യ, മകൻ, മകൾ, ചെറുമക്കൾ, സഹോദരൻ, സഹോദരി എന്നിവരും മരിച്ചുപോയ മക്കളുടെ നിയമാനുസൃത അവകാശികൾ ആരെങ്കിലും ഉണ്ടെങ്കിൽ അവരും എന്നർത്ഥമാകുന്നു.”;

(3) ക്രമനമ്പർ 48-ൽ, (എ) ഖണ്ഡത്തിനും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെ പറയുന്ന ഖണ്ഡവും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“(എ) അങ്ങനെയുള്ള ഒഴിമുറി ഒരാളുടെ അച്ഛൻ, അമ്മ, അച്ഛന്റെയോ അമ്മയുടെയോ അച്ഛൻ, അച്ഛന്റെയോ അമ്മയുടെയോ അമ്മ, ഭർത്താവ്, ഭാര്യ, മകൻ, മകൾ, സഹോദരൻ, സഹോദരി, ചെറുമക്കൾ അല്ലെങ്കിൽ മരിച്ചുപോയ മക്കളുടെ നിയമാനുസൃത അവകാശികൾ എന്നിവരുടെ പേർക്കാവുമ്പോൾ.

പരമാവധി 1000 രൂപയ്ക്കു വിധേയമായി, അവകാശം ത്യജിച്ചതിന് ആനുപാതികമായി അവകാശം ത്യജിച്ച ഭൂമിയുടെ ന്യായ വിലയുടെയും മറ്റു വസ്തുക്കളുടെ വിലയുടെയും തുകയോ അവകാശവാദമോ അവകാശം ത്യജിച്ചതിന് ആനുപാതികമായി അവകാശം ത്യജിച്ച എല്ലാ വസ്തുക്കളുടെയും വിലയോ അവകാശവാദമോ അല്ലെങ്കിൽ ഒഴിമുറിക്കുള്ള പ്രതിഫലമോ ഇവയിൽ ഏതാണോ കൂടുതൽ, അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ഒരു രൂപ.”;

(4) ക്രമനമ്പർ 51-ൽ, (എ) ഖണ്ഡത്തിൽ, (i)-ാം ഉപഖണ്ഡത്തിൽ, (2)-ാം കോളത്തിലെ ഉൾക്കുറിപ്പിനുപകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“ധനനിശ്ചയം ഒരാളുടെ അച്ഛൻ, അമ്മ, അച്ഛന്റെയോ അമ്മയുടെയോ അച്ഛൻ, അച്ഛന്റെയോ അമ്മയുടെയോ അമ്മ, ഭർത്താവ്, ഭാര്യ, മകൻ, മകൾ, സഹോദരൻ, സഹോദരി അല്ലെങ്കിൽ ചെറു മക്കൾ എന്നിവരുടെ പേർക്കാവുമ്പോൾ.”.

3. 1961-ലെ 13-ാം ആക്റ്റിന്റെ ഭേദഗതി.—1961-ലെ കേരള ഭൂനികുതി ആക്റ്റിൽ (1961-ലെ 13), 6-ാം വകുപ്പിൽ,—

(1) (1)-ാം ഉപവകുപ്പിൽ,—

(എ) “ഒരു രൂപ”, “രണ്ട് രൂപ”, “നാല് രൂപ” എന്നീ വാക്കുകൾക്ക് പകരം “രണ്ടു രൂപ”, “നാല് രൂപ”, “എട്ടു രൂപ”, എന്നീ വാക്കുകൾ യഥാക്രമം ചേർക്കേണ്ടതാണ്;

(ബി) ക്ലിപ്തനിബന്ധനയിൽ, “അൻപത് പൈസ”, “ഒരു രൂപ”, “രണ്ട് രൂപ” എന്നീ വാക്കുകൾക്ക് പകരം “ഒരു രൂപ”, “രണ്ട് രൂപ”, “നാല് രൂപ” എന്നീ വാക്കുകൾ യഥാക്രമം ചേർക്കേണ്ടതാണ്;

(2) (2)-ാം ഉപവകുപ്പിൽ, “അഞ്ചിൽ ഒന്ന്” എന്ന വാക്കുകൾക്ക് പകരം “അഞ്ചിൽ രണ്ട്” എന്ന വാക്കുകൾ ചേർക്കേണ്ടതാണ്.

4. 1963-ലെ 15-ാം ആക്റ്റിന്റെ ഭേദഗതി.—1963-ലെ കേരള പൊതുവിൽപ്പന നികുതി ആക്റ്റിൽ (1963-ലെ 15),—

(1) 17-ാം വകുപ്പിൽ,—

(എ) (6)-ാം ഉപവകുപ്പിൽ, നാലാമത്തെ ക്ലിപ്തനിബന്ധനയ്ക്കുപകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നിരുന്നാലും, 2011 മാർച്ച് 31-ന് തീർപ്പാകാതെ നിലവിലുണ്ടായിരുന്ന എല്ലാ നികുതിനിർണ്ണയങ്ങളും 2013 മാർച്ച് 31-നോ അതിനുமுൻപോ പൂർത്തിയാക്കേണ്ടതാണ്.”;

(ബി) (8)-ാം ഉപവകുപ്പിൽ,—

(i) ഒന്നാമത്തെ ക്ലിപ്തനിബന്ധനയ്ക്കുപകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നാൽ, 2011 മാർച്ച് 31-ന് തീർപ്പാകാതെ നിലവിലുണ്ടായിരുന്ന അങ്ങനെയുള്ള എല്ലാ നികുതിനിർണ്ണയങ്ങളും അല്ലെങ്കിൽ പുനർനികുതി നിർണ്ണയങ്ങളും 2013 മാർച്ച് 31-നോ അതിനുமுൻപോ പൂർത്തിയാക്കേണ്ടതാണ്.”;

(ii) മൂന്നാമത്തെ ക്ലിപ്തനിബന്ധനയ്ക്കുപകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നുമാത്രമല്ല, 2011 മാർച്ച് 31-ന് തീർപ്പാകാതെ നിലവിലുണ്ടായിരുന്ന അങ്ങനെയുള്ള എല്ലാ പുതുകിയ നികുതിനിർണ്ണയങ്ങളും അല്ലെങ്കിൽ പുതുകിയ പുനർനികുതി നിർണ്ണയങ്ങളും അല്ലെങ്കിൽ മടക്കി അയച്ച നികുതി നിർണ്ണയങ്ങളും 2013 മാർച്ച് 31-നോ അതിനുമുൻപോ പൂർത്തിയാക്കേണ്ടതാണ്.”;

(2) 58-ാം വകുപ്പിനുശേഷം താഴെ പറയുന്ന വകുപ്പ് ചേർക്കേണ്ടതാണ്, അതായത്:—

“58 എ. ഇലക്ട്രോണിക് സംവിധാനത്തിലൂടെ ഫയൽ ചെയ്യലും പണം അടയ്ക്കലും.—(1) സർക്കാരിന്, അസസ്സിയോട് അയാൾ ഈ ആക്റ്റിൻകീഴിൽ സമർപ്പിക്കേണ്ടതായ റിട്ടേണുകളും, ഫാറങ്ങളും, മറ്റു പത്രികകളും ഈ ആക്റ്റിൻ കീഴിൽ അടയ്ക്കേണ്ടതായ നികുതിയും ഫീസും മറ്റു തുകകളും ഇലക്ട്രോണിക് സംവിധാനത്തിലൂടെ വാണിജ്യ നികുതി വകുപ്പിന്റെ ഔദ്യോഗിക വെബ്സൈറ്റ് മുഖേന സമർപ്പിക്കണമെന്ന് ആവശ്യപ്പെടാവുന്നതാണ്.

(2) 57-ാം വകുപ്പിൽ എന്തുതന്നെ അടങ്ങിയിരുന്നാലും, ഇലക്ട്രോണിക് സംവിധാനത്തിലൂടെ റിട്ടേണുകളും ഫാറങ്ങളും മറ്റു പത്രികകളും ഫയൽ ചെയ്യുന്നതോ ഇലക്ട്രോണിക് സംവിധാനത്തിലൂടെ നികുതിയും ഫീസും മറ്റുതുകകളും അടയ്ക്കുന്നതോ ആയ ആവശ്യം നടപ്പാക്കുന്നതിന്, കമ്മീഷണർക്ക്, ഗസറ്റ് വിജ്ഞാപനം വഴി, ഈ ആക്റ്റിൻകീഴിൽ നിർണ്ണയിച്ചിട്ടുള്ള ഫാറങ്ങളിൽ അനുയോജ്യമായ ഭേദഗതികൾ വരുത്താവുന്നതും അത്തരം റിട്ടേണുകളുടെയും ഫാറങ്ങളുടെയും മറ്റു പത്രികകളുടെയും സമർപ്പണത്തിന്റെയും പ്രമാണീകരണത്തിന്റെയും രീതിയിൽ ആവശ്യമായ മാറ്റങ്ങൾ വരുത്താവുന്നതുമാണ്. അങ്ങനെ വരുത്തിയ ഭേദഗതികൾ അല്ലെങ്കിൽ മാറ്റങ്ങൾ വാണിജ്യ നികുതി വകുപ്പിന്റെ വെബ്സൈറ്റിലും കമ്മീഷണർക്ക് യുക്തമെന്ന് തോന്നുന്ന പ്രകാരമുള്ള മറ്റുരീതിയിലും പ്രസിദ്ധപ്പെടുത്തേണ്ടതാണ്.”.

5. 1976-ലെ 19-ാം ആക്റ്റിന്റെ ഭേദഗതി.—1976-ലെ കേരള മോട്ടോർ വാഹന നികുതി ചുമത്തൽ ആക്റ്റിൽ (1976-ലെ 19), പട്ടികയിലെ അനുബന്ധം—I-ൽ, ക്രമനമ്പർ എ-യിൽ (1)-ാം കോളത്തിലെ 3, 4, 5, 6 എന്നീ ഇനങ്ങൾക്കും അതിനെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെ പറയുന്ന ഇനങ്ങളും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

- | | |
|---|-----------------------------------|
| “3. ക്രയമൂല്യം അഞ്ചുലക്ഷം രൂപവരെ യുള്ള മോട്ടോർ കാറുകളും വ്യക്തി പരമായ ഉപയോഗത്തിനുള്ള സ്വകാര്യ സർവ്വീസ് വാഹനങ്ങളും (എൻ. റ്റി. വി.) | വാഹനത്തിന്റെ ക്രയമൂല്യത്തിന്റെ 6% |
| 4. ക്രയമൂല്യം അഞ്ചുലക്ഷം രൂപയിൽ കൂടുതലും പത്തുലക്ഷം രൂപവരെ യുള്ളതുമായ മോട്ടോർ കാറുകളും വ്യക്തിപരമായ ഉപയോഗത്തിനുള്ള സ്വകാര്യ സർവ്വീസ് വാഹനങ്ങളും (എൻ. റ്റി. വി.) | വാഹനത്തിന്റെ ക്രയമൂല്യത്തിന്റെ 8% |

5. ക്രയമൂല്യം പത്തുലക്ഷം രൂപയിൽ വാഹനത്തിന്റെ ക്രയമൂല്യത്തിന്റെ കുടുതലും പതിനഞ്ചുലക്ഷം രൂപവരെ 10% യുള്ളതുമായ മോട്ടോർ കാറുകളും വ്യക്തിപരമായ ഉപയോഗത്തിനുള്ള സ്വകാര്യ സർവ്വീസ് വാഹനങ്ങളും (എൻ. റ്റി. വി.)
6. ക്രയമൂല്യം പതിനഞ്ചുലക്ഷം രൂപയിൽ വാഹനത്തിന്റെ ക്രയമൂല്യത്തിന്റെ കുടുതലുള്ള മോട്ടോർ കാറുകളും 15% വ്യക്തിപരമായ ഉപയോഗത്തിനുള്ള സ്വകാര്യ സർവ്വീസ് വാഹനങ്ങളും (എൻ. റ്റി. വി.)

6. 1976-ലെ 32-ാം ആക്റ്റിന്റെ ഭേദഗതി.—1976-ലെ കേരള ആഡംബരങ്ങളിന്മേലുള്ള നികുതി ആക്റ്റിൽ (1976-ലെ 32), 4 ബി വകുപ്പിൽ, (1)-ാം ഉപവകുപ്പിന് താഴെ പറയുന്ന ക്ലിപ്തനിബന്ധന കൂട്ടിച്ചേർക്കേണ്ടതാണ്, അതായത്:—

“എന്നാൽ, മതസ്ഥാപനങ്ങളുടെ ഉടമസ്ഥതയിലുള്ളതും ആരാധനാലയങ്ങളുടെ പരിസരത്ത് സ്ഥിതിചെയ്യുന്നതുമായ ഹാളുകളും ആഡിറ്റോറിയങ്ങളും ഈ ആക്റ്റിൻകീഴിൽ രജിസ്റ്റർ ചെയ്യേണ്ട ബാധ്യത ഉണ്ടായിരിക്കുന്നതല്ല.”.

7. 2004-ലെ 30-ാം ആക്റ്റിന്റെ ഭേദഗതി.—2003-ലെ കേരള മൂല്യവർദ്ധിത നികുതി ആക്റ്റിൽ (2004-ലെ 30),—

(1) 2-ാം വകുപ്പിൽ,—

(എ) (xviii a) ഖണ്ഡത്തിനുശേഷം താഴെ പറയുന്ന ഖണ്ഡം ചേർക്കേണ്ടതാണ്, അതായത്:—

“(xviii b) “ഫോം” എന്നാൽ, 1932-ലെ ഇന്ത്യൻ പാർട്ടണർഷിപ്പ് ആക്റ്റിൽ (1932-ലെ 9-ാം കേന്ദ്ര ആക്റ്റ്) നിർവ്വചിച്ചപ്രകാരമുള്ള ഒരു ഫോം എന്നർത്ഥമാകുന്നതും അതിൽ 2008-ലെ ലിമിറ്റഡ് ലയബിലിറ്റി പാർട്ടണർഷിപ്പ് ആക്റ്റിൽ (2009-ലെ 6-ാം കേന്ദ്ര ആക്റ്റ്) നിർവ്വചിച്ചപ്രകാരമുള്ള ഒരു ലിമിറ്റഡ് ലയബിലിറ്റി പാർട്ടണർഷിപ്പ് ഉൾപ്പെടുന്നതാകുന്നു.”;

(ബി) (xxx i)-ാം ഖണ്ഡത്തിനുശേഷം താഴെ പറയുന്ന ഖണ്ഡം ചേർക്കേണ്ടതാണ്, അതായത്:—

“(xxx i a) “പാർട്ടണർ”, “പാർട്ടണർഷിപ്പ്” എന്നിവയ്ക്ക് 1932-ലെ ഇന്ത്യൻ പാർട്ടണർഷിപ്പ് ആക്റ്റിലും (1932-ലെ 9-ാം കേന്ദ്ര ആക്റ്റ്) 2008-ലെ ലിമിറ്റഡ് ലയബിലിറ്റി പാർട്ടണർഷിപ്പ് ആക്റ്റിലും (2009-ലെ 6-ാം കേന്ദ്ര ആക്റ്റ്) നിർവ്വചിച്ചപ്രകാരമുള്ള അതേ അർത്ഥം ഉണ്ടായിരിക്കുന്നതാണ്.”;

(2) 6-ാം വകുപ്പിൽ,—

(എ) (1)-ാം ഉപവകുപ്പിൽ,—

(i) (എ) ഖണ്ഡത്തിനുപകരം താഴെ പറയുന്ന ഖണ്ഡം ചേർക്കേണ്ടതാണ്, അതായത്:—

“(എ) രണ്ടും മൂന്നും പട്ടികകളിൽ വിനിർദ്ദേശിച്ചിട്ടുള്ള ചരക്കുകളുടെ സംഗതിയിൽ, അങ്ങനെയുള്ള ചരക്കുകളുടെ സംസ്ഥാനത്തിനകത്തുനടത്തുന്ന വില്പനയുടെ എല്ലാ ഘട്ടങ്ങളിലും, അവയിൽ വിനിർദ്ദേശിച്ചിട്ടുള്ള നിരക്കുകളിലും, താഴെ വിനിർദ്ദേശിച്ചിരിക്കുന്ന ചരക്കുകളുടെ സംഗതിയിൽ, സംസ്ഥാനത്തിനകത്ത് അങ്ങനെയുള്ള ചരക്കുകളുടെ വില്പനയുടെ എല്ലാ ഘട്ടത്തിലും, (4)-ാം കോളത്തിൽ പറഞ്ഞിരിക്കുന്ന നിരക്കിലും, അതായത്:—

“ക്രമ നമ്പർ	സാധനങ്ങളുടെ വിവരണം	എച്ച്. എസ്. എൻ. കോഡ്	നികുതി നിരക്കുകൾ ശതമാനത്തിൽ
(1)	(2)	(3)	(4)
1	പുകയിലയുടെയോ പുകയിലയ്ക്ക് പകരമുള്ളതിന്റേയോ സിഗാർസ്, ചെറുട്ട്സ്, സിഗറില്ലോസ്, സിഗററ്റ്സ്	2402	15
2	സോഡ ഒഴികെയുള്ള ഏയ്റേറ്റഡ് ബ്രാൻഡഡ് ലഘുപാനീയങ്ങൾ	***	20
3	പൊതുവെ വെസ്റ്റ് ടൈപ്പ് ബാഗുകൾ എന്നറിയപ്പെടുന്ന അല്ലെങ്കിൽ “D” രീതിയിൽ പഞ്ചുചെയ്ത ബാഗുകൾ ഒഴികെയുള്ള സാധനങ്ങൾ വഹിക്കുന്നതിന് മറ്റേതെങ്കിലും പ്രകൃതത്തോടു കൂടിയ, അതിൽത്തന്നെ സാധനങ്ങൾ വഹിക്കാവുന്ന പ്രകൃതത്തോടുകൂടിയ പ്ലാസ്റ്റിക് നിർമ്മിത ക്യാരി ബാഗുകൾ	***	20
4	പാൻ മസാല	2106.90.20	22.5
5	പാനിനുവേണ്ടിയുള്ള ചുർണ്ണം	2106.90.70	22.5
6	പാൻ ചട്നി	***	22.5
7	മറ്റ് നിർമ്മിത പുകയിലയും നിർമ്മിത പുകയിലയ്ക്ക് പകരമുള്ളതും ഹോമോജിനൈസ്ഡോ പുനർ നിർമ്മിച്ചതോ ആയ പുകയില; പുകയില എക്സ്ട്രാറ്റുകളും എസ്സൻസുകളും	2403	22.5

വിശദീകരണം—ഈ ആക്റ്റിന്റെ പട്ടികകളോടൊപ്പം ചേർത്തിരിക്കുന്ന ‘പട്ടികകളുടെ വ്യാഖ്യാനത്തിനുള്ള ചട്ടങ്ങൾ’ ഈ ഖണ്ഡത്തിൽ സൂചിപ്പിച്ചിട്ടുള്ള എച്ച്.എസ്.എൻ. കോഡുകളുടെ വ്യാഖ്യാനങ്ങൾക്കും ബാധകമായിരിക്കുന്നതാണ്.”;

(ii) (സി) ഖണ്ഡത്തിൽ, “നാല് ശതമാനം” എന്ന വാക്കുകൾക്കുപകരം “അഞ്ച് ശതമാനം” എന്ന വാക്കുകൾ ചേർക്കേണ്ടതാണ്;

(iii) (ഡി) ഖണ്ഡത്തിൽ, “12.5%” എന്ന അക്കങ്ങളും ചിഹ്നവും വരുന്ന രണ്ടിടത്തും അവയ്ക്കുപകരം “13.5%” എന്ന അക്കങ്ങളും ചിഹ്നവും ചേർക്കേണ്ടതാണ്;

(iv) (എഫ്) ഖണ്ഡത്തിൽ, “12.5 ശതമാനം” എന്ന അക്കങ്ങൾക്കും വാക്കിനും പകരം “13.5 ശതമാനം” എന്ന അക്കങ്ങളും വാക്കും ചേർക്കേണ്ടതാണ്;

(v) ഒന്നാമത്തെ ക്ലിപ്തനിബന്ധനയിൽ, “നാല് ശതമാനം” എന്ന വാക്കുകൾക്കുപകരം “അഞ്ച് ശതമാനം” എന്ന വാക്കുകൾ ചേർക്കേണ്ടതാണ്;

(vi) നാലാമത്തെ ക്ലിപ്തനിബന്ധനയ്ക്ക് പകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നുതന്നെയുമല്ല, കരാർജോലികളെ സംബന്ധിച്ച്,—

(i) സമ്പൂർണ്ണ ഗ്രാമീൺ റോസ്ഗാർ യോജനയുടെയോ പാർലമെന്റ് അംഗ/നിയമസഭാ സാമാജിക ഫണ്ടോ, പ്രകൃതിദുരിതാശ്വാസ ഫണ്ടോ, സർവ്വശിക്ഷാ അഭിയാൻ ഫണ്ടോ അല്ലെങ്കിൽ തദ്ദേശ അധികാരസ്ഥാപനങ്ങളുടെ ഫണ്ടോ കമാന്റ് ഏരിയ വികസന അതോറിറ്റിയുടെയോ ഫണ്ടോ ഉപയോഗിച്ചുകൊണ്ടുള്ള ഗുണഭോക്തൃ സമിതികൾക്ക് കീഴിലും കർഷക ഗുണഭോക്തൃ അസ്പോസിയേഷനുകളോ കർഷക സമിതിയോ മുഖേനയുള്ള ഒ. എഫ്. ഡി. ജോലികൾക്കും ഉള്ള ഓരോ കരാറിനെ സംബന്ധിച്ചും ആകെ തുക പത്ത് ലക്ഷം രൂപയിൽ കവിയാത്തിടത്ത്, മേൽപ്പറഞ്ഞ (എഫ്) ഖണ്ഡത്തിന് കീഴിൽ നൽകേണ്ട നികുതി അഞ്ച് ശതമാനമായിരിക്കേണ്ടതാണ്;

(ii) ജലനിധി പദ്ധതിയുടെ (കെ. ആർ. ഡബ്ല്യു. എസ്. എ.) കീഴിലുള്ള ഓരോ കരാറിനെ സംബന്ധിച്ചും ആകെ തുക എത്രതന്നെ ആയിരുന്നാലും, മേൽപ്പറഞ്ഞ (എഫ്) ഖണ്ഡത്തിന് കീഴിൽ നൽകേണ്ട നികുതി നാല് ശതമാനമായിരിക്കേണ്ടതാണ്; കൂടാതെ, ആക്റ്റിൻകീഴിൽ രജിസ്ട്രേഷൻ പോലുമെടുക്കാതെ, ഗുണഭോക്തൃ സമിതികൾക്ക് പണം സ്വീകരിക്കാൻ അർഹത ഉണ്ടായിരിക്കുന്നതാണ്.”;

(vii) അഞ്ചാമത്തെ ക്ലിപ്തനിബന്ധനയിൽ, (എ) ഇനത്തിൽ “സെൻട്രൽ പോലീസ് ക്യാന്റിനീനോ ക്യാന്റിൻ സ്റ്റോഴ്സ് വകുപ്പിനോ” എന്ന വാക്കുകൾക്കുപകരം “ക്യാന്റിൻ സ്റ്റോഴ്സ് വകുപ്പിനോ സെൻട്രൽ പോലീസ് ക്യാന്റിനീനോ സെൻട്രൽ പോലീസ് ക്യാന്റിനീനോട് അഫിലിയേറ്റ് ചെയ്ത, സംസ്ഥാനത്തെ ഓരോ ജില്ലകളിലും കേരള പോലീസ് സ്ഥാപിച്ചേക്കാവുന്ന, ഒന്നുവീതം സബ്സിഡിയറി ക്യാന്റിനീനോ” എന്ന വാക്കുകൾ ചേർക്കേണ്ടതാണ്;

(viii) ഏഴാമത്തെ ക്ലിപ്തനിബന്ധനയിൽ, “നാല് ശതമാനം” എന്ന വാക്കുകൾക്കു പകരം “അഞ്ച് ശതമാനം” എന്ന വാക്കുകൾ ചേർക്കേണ്ടതാണ്;

(ബി) (2)-ാം ഉപവകുപ്പിൽ, (ബി) ഖണ്ഡത്തിൽ, “നാല് ശതമാനത്തിൽ” എന്ന വാക്കുകൾക്കു പകരം “അഞ്ച് ശതമാനത്തിൽ” എന്ന വാക്കുകൾ ചേർക്കേണ്ടതാണ്;

(സി) (5)-ാം ഉപവകുപ്പിൽ, ആറാമത്തെ ക്ലിപ്തനിബന്ധനയ്ക്ക് താഴെ പറയുന്ന കുറിപ്പ് കൂട്ടിച്ചേർക്കേണ്ടതാണ്, അതായത്:—

“കുറിപ്പ്:—ഈ ഉപവകുപ്പിൽ വ്യക്തമാക്കിയിട്ടുള്ള വിറ്റുവരവ് പരിധിക്ക് വരുത്തിയിട്ടുള്ള ഏതെങ്കിലും ഭേദഗതി കണക്കിലെടുക്കാതെ ആറാമത്തെ ക്ലിപ്തനിബന്ധന 2005 ഏപ്രിൽ 1-ാം തീയതിയും അനുസൃതവും പ്രാബല്യത്തിൽ വന്നതായി കരുതപ്പെടേണ്ടതാണ്.”;

(3) 8-ാം വകുപ്പിൽ,—

(എ) (ബി) ഖണ്ഡത്തിൽ,—

(i) (ii)-ാം ഉപഖണ്ഡത്തിൽ, “വർഷംതോറും 1,40,000 രൂപ” എന്ന വാക്കുകൾക്കും അക്കങ്ങൾക്കും പകരം “വർഷംതോറും 1,60,000 രൂപ” എന്ന വാക്കുകളും അക്കങ്ങളും ചേർക്കേണ്ടതാണ്;

(ii) (iii)-ാം ഉപഖണ്ഡത്തിൽ, “വർഷംതോറും 2,80,000 രൂപ” എന്ന വാക്കുകൾക്കും അക്കങ്ങൾക്കും പകരം “വർഷംതോറും 3,20,000 രൂപ” എന്ന വാക്കുകളും അക്കങ്ങളും ചേർക്കേണ്ടതാണ്;

(iii) (iv)-ാം ഉപഖണ്ഡത്തിൽ, “വർഷംതോറും 15,00,000 രൂപ” എന്ന വാക്കുകൾക്കും അക്കങ്ങൾക്കും പകരം “വർഷംതോറും 18,00,000 രൂപ” എന്ന വാക്കുകളും അക്കങ്ങളും ചേർക്കേണ്ടതാണ്;

(iv) രണ്ടാമത്തെ ക്ലിപ്തനിബന്ധനയിൽ, “ഇരുപത്തയ്യായിരം”, “ഒരു ലക്ഷം” എന്നീ വാക്കുകൾക്കുപകരം “മുപ്പതിനായിരം”, “ഒരു ലക്ഷത്തി ഇരുപതിനായിരം” എന്നീ വാക്കുകൾ യഥാക്രമം ചേർക്കേണ്ടതാണ്;

(ബി) (ഇ) ഖണ്ഡത്തിൽ,—

(i) “4 ശതമാനം” എന്ന അക്കത്തിനും വാക്കിനും പകരം “5 ശതമാനം” എന്ന അക്കവും വാക്കും ചേർക്കേണ്ടതാണ്;

(ii) രണ്ടാമത്തെ ക്ലിപ്തനിബന്ധനയ്ക്കുശേഷം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നുമാത്രമല്ല, ഈ ആക്റ്റിൻകീഴിൽ ഏതെങ്കിലും രജിസ്ട്രേഷൻ എടുത്തിട്ടില്ലാത്തതും എന്നാൽ,—

(എ) ഈ ഖണ്ഡത്തിൻകീഴിൽ നികുതി നൽകുന്നതിന് ഓപ്റ്റുചെയ്തിട്ടുള്ള ഒരു ഇറക്കുമതിക്കാരനിൽനിന്നോ ഒരു ഉൽപാദകനിൽ നിന്നോ, അല്ലെങ്കിൽ

(ബി) ഒരു മുൻ വിൽപ്പനയിൽ ഈ ഖണ്ഡത്തിൻകീഴിൽ സംസ്ഥാനത്ത് അത്തരം ചരക്കുകളുടെ പരമാവധി ചില്ലറവിലയ്ക്കുള്ള നികുതി അടച്ച മറ്റൊരു രജിസ്ട്രേഡ് വ്യാപാരിയിൽനിന്നോ,

ഏതെങ്കിലും ചരക്കുകൾ വാങ്ങിയിട്ടുള്ളതുമായ ആശുപത്രികളെ സംബന്ധിച്ച്, 2005 ഏപ്രിൽ 1-ാം തീയതിയും അന്നുമുതൽ 2012 മാർച്ച് 31 വരെയും വിലപന നടത്തിയ അത്തരം ചരക്കുകൾക്ക് നികുതി നൽകാൻ ബാധ്യത ഉണ്ടായിരിക്കുന്നതല്ല.”;

(സി) (ജി) ഖണ്ഡത്തിൽ, “12.5%” എന്ന അക്കങ്ങൾക്കും ചിഹ്നത്തിനും പകരം “13.5%” എന്ന അക്കങ്ങളും ചിഹ്നവും ചേർക്കേണ്ടതാണ്;

(4) 11-ാം വകുപ്പിൽ, (3)-ാം ഉപവകുപ്പിൽ, മൂന്നാമത്തെ ക്ലിപ്ത നിബന്ധനയിൽ, “നാല് ശതമാനം” എന്ന വാക്കുകൾക്കുപകരം “അഞ്ച് ശതമാനം” എന്ന വാക്കുകൾ ചേർക്കേണ്ടതാണ്;

(5) 12-ാം വകുപ്പിൽ,—

(എ) (1)-ാം ഉപവകുപ്പിൽ, മൂന്നാമത്തെ ക്ലിപ്തനിബന്ധനയിൽ, “നാല് ശതമാനം” എന്ന വാക്കുകൾക്കുപകരം “അഞ്ച് ശതമാനം” എന്ന വാക്കുകൾ ചേർക്കേണ്ടതാണ്;

(ബി) (2)-ാം ഉപവകുപ്പിനോടൊപ്പം താഴെ പറയുന്ന ക്ലിപ്തനിബന്ധന കൂട്ടിച്ചേർക്കേണ്ടതാണ്, അതായത്:—

“ഈ ആക്റ്റിൽ എന്തുതന്നെ അടങ്ങിയിരുന്നാലും, 8-ാം വകുപ്പിലെ (ഇ) ഖണ്ഡത്തിൻകീഴിൽ, കോമ്പൗണ്ടഡ് നികുതി നൽകുന്നതിന് ഓപ്റ്റുചെയ്ത ഒരു മരുന്ന് ഉത്പാദകൻ, 2005 ഏപ്രിൽ മാസം 1-ാം തീയതിയും അന്നുമുതലും വാങ്ങിയ അസംസ്കൃത വസ്തുക്കളിന്മേൽ 6-ാം വകുപ്പ് (2)-ാം ഉപവകുപ്പിൻ കീഴിൽ കൊടുത്ത നികുതിക്ക് പ്രത്യേക കിഴിവ് അർഹത ഉണ്ടായിരിക്കുന്നതാണ്.”;

(6) 13-ാം വകുപ്പിൽ, (2)-ാം ഉപവകുപ്പിൽ, രണ്ടാമത്തെ ക്ലിപ്തനിബന്ധനയിൽ, “നാല് ശതമാനം” എന്ന വാക്കുകൾക്കുപകരം “അഞ്ച് ശതമാനം” എന്ന വാക്കുകൾ ചേർക്കേണ്ടതാണ്;

(7) 18-ാം വകുപ്പിനുശേഷം താഴെ പറയുന്ന വകുപ്പ് ചേർക്കേണ്ടതാണ്, അതായത്:—

“18 എ. മരണപ്പെട്ട വ്യാപാരിയുടെ നിയമാനുസൃത അവകാശിയായി രജിസ്റ്റർ ചെയ്യുന്നതിനും വ്യാപാരം തുടരുന്നതിനും ഉള്ള പ്രത്യേക വ്യവസ്ഥ.—(1) 11-ാം വകുപ്പിൽ എന്തുതന്നെ അടങ്ങിയിരുന്നാലും, ഈ ആക്റ്റിൻകീഴിൽ രജിസ്റ്റർ ചെയ്ത ഏതെങ്കിലും ഒരു സോൾ പ്രൊപ്രൈറ്റർ ആയ വ്യാപാരി മരണപ്പെടുകയും അയാളുടെ നിയമാനുസൃത അവകാശി വ്യാപാരം തുടരുകയും ചെയ്യുന്ന സംഗതിയിൽ, അങ്ങനെയുള്ള നിയമാനുസൃത അവകാശി ഒരു രജിസ്ട്രേഡ് വ്യാപാരി അല്ലായെങ്കിൽ അയാൾ, ആ വ്യാപാരി മരണപ്പെട്ട തീയതി മുതൽ നാലു മാസത്തിനകം ഈ ആക്റ്റിൻകീഴിൽ രജിസ്ട്രേഷൻ നേടിയിരിക്കേണ്ടതാണ്.

(2) വ്യാപാരം തുടരുന്ന നിയമാനുസൃത അവകാശി, മറ്റ് നിയമാനുസൃത അവകാശികൾ ആരെങ്കിലും ഉണ്ടെങ്കിൽ അവരുടെ സമ്മതത്തോടെ, റിട്ടേൺ ഫയൽ ചെയ്യുന്നതിനും നികുതി അടയ്ക്കുന്നതിനും നിക്ഷേപ വിഭവ ഇളവിനും പ്രത്യേക

കിഴിവിനും 8-ാം വകുപ്പിനുകീഴിൽ നികുതി അടയ്ക്കുന്നതിനും ഈ ആക്റ്റിൻകീഴിലുള്ള രജിസ്ട്രേഷൻ നമ്പർ തുടരുന്നതിനും വ്യാപാരം തുടരുന്നത് അംഗീകരിച്ചു കിട്ടുന്നതിനും വേണ്ടി നികുതി തിട്ടപ്പെടുത്തുന്ന അധികാരസ്ഥാനത്തിന് അപേക്ഷ നൽകേണ്ടതാണ്.

(3) നികുതി തിട്ടപ്പെടുത്തുന്ന അധികാരസ്ഥാനം, (2)-ാം ഉപവകുപ്പിൻകീഴിലുള്ള ഒരു അപേക്ഷയിന്മേൽ ആവശ്യമായ അന്വേഷണം നടത്തിയശേഷം അത്തരം അപേക്ഷ ലഭിച്ച് പതിനാല് ദിവസത്തിനകം അതിന്മേൽ ഉത്തരവുകൾ പാസ്സാക്കേണ്ടതാണ്.

വിശദീകരണം:—ഈ വകുപ്പിൽ ഉപയോഗിച്ചിരിക്കുന്ന “വ്യാപാരം തുടരുന്ന നിയമാനുസൃത അവകാശി” എന്ന പദപ്രയോഗത്തിൽ മരണപ്പെട്ട വ്യാപാരിയുടെ നിയമാനുസൃത അവകാശികൾ മാത്രം പങ്കാളികളായി രൂപീകരിച്ച ഒരു പങ്കാളിത്ത സ്ഥാപനവും കൂടി ഉൾപ്പെടുന്നതാണ്.

(8) 24-ാം വകുപ്പിൽ, (1)-ാം ഉപവകുപ്പിൽ, നാലാമത്തെ ക്ലിപ്തനിബന്ധന യ്ക്കുപകരം താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നുമാത്രമല്ല, ഈ വകുപ്പുപ്രകാരം 2007-08 വർഷങ്ങൾ വരെയുള്ള നികുതി നിർണ്ണയം പൂർത്തിയാക്കുവാനുള്ള സമയപരിധി 2013 മാർച്ച് 31 വരെ ദീർഘിപ്പിക്കേണ്ടതാണ്.”;

(9) 25-ാം വകുപ്പിൽ, (1)-ാം ഉപവകുപ്പിൽ, മൂന്നാമത്തെ ക്ലിപ്തനിബന്ധന യ്ക്കുപകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നുമാത്രമല്ല, ഈ വകുപ്പുപ്രകാരം 2007-08 വർഷങ്ങൾ വരെയുള്ള നികുതി നിർണ്ണയം പൂർത്തിയാക്കുവാനുള്ള സമയപരിധി 2013 മാർച്ച് 31 വരെ ദീർഘിപ്പിക്കേണ്ടതാണ്.”;

(10) 25-ാം വകുപ്പിനുശേഷം താഴെ പറയുന്ന വകുപ്പ് ചേർക്കേണ്ടതാണ്, അതായത്:—

“25 എ. ആഡിറ്റ് ഒബ്ജക്ഷനുകൾ അടിസ്ഥാനമാക്കിയുള്ള നികുതി നിർണ്ണയം.—ഈ ആക്റ്റിൽ എന്തുതന്നെ അടങ്ങിയിരുന്നാലും, ഈ ആക്റ്റിൻകീഴിൽ ചെയ്ത ഒരു നികുതിനിർണ്ണയം അല്ലെങ്കിൽ പുനർ നികുതിനിർണ്ണയം അല്ലെങ്കിൽ ഈ ആക്റ്റിൻകീഴിൽ ഫയൽ ചെയ്ത ഏതെങ്കിലും റിട്ടേണുകളുടെ സൂക്ഷ്മപരിശോധന സംബന്ധിച്ച് ഇന്ത്യയുടെ കമ്പ്ലോളർ ആന്റ് ആഡിറ്റർ ജനറൽ, ഒരു ആക്ഷേപം ഉന്നയിക്കുകയും, അത്തരം ആക്ഷേപം നിയമപരമാണെന്ന് നികുതി തിട്ടപ്പെടുത്തുന്ന അധികാരസ്ഥൻ ബോധ്യപ്പെടുകയും ചെയ്യുകയാണെങ്കിൽ, അത്തരം സംഗതി പോലെ, ആ രൂപമായി ബന്ധപ്പെട്ട നികുതി നിർണ്ണയത്തിൽ അല്ലെങ്കിൽ പുനർ നികുതി നിർണ്ണയത്തിൽ അല്ലെങ്കിൽ സൂക്ഷ്മ പരിശോധനയിൽ ആണോ ആക്ഷേപം ഉന്നയിച്ചിട്ടുള്ളത്, ആ വ്യാപാരിയുടെ അല്ലെങ്കിൽ വ്യാപാരികളുടെ പുനർനികുതി നിർണ്ണയം നടത്തുന്നതിനായി നികുതി തിട്ടപ്പെടുത്തുന്ന അധികാരസ്ഥൻ മുന്നോട്ട് പോകേണ്ടതാണ്:

എന്നാൽ, വ്യാപാരിക്ക് പറയുവാനുള്ളത് പറയുവാൻ ഒരു അവസരം കൊടുക്കാതെ ഈ വകുപ്പിൻകീഴിൽ ഒരു ഉത്തരവും പാസ്സാക്കാൻ പാടുള്ളതല്ല.”;

(11) 93-ാം വകുപ്പിനുശേഷം താഴെ പറയുന്ന വകുപ്പ് ചേർക്കേണ്ടതാണ്, അതായത്:—

“93 എ. ഇലക്ട്രോണിക് സംവിധാനത്തിലൂടെ ഫയൽ ചെയ്യലും പണം അടയ്ക്കലും.—സർക്കാരിന്, അസസ്സിയോട്, അയാൾ ഈ ആക്റ്റിൻകീഴിൽ സമർപ്പിക്കേണ്ടതായ റിട്ടേണുകളും ഫാറങ്ങളും മറ്റു നികുതികളും ഈ ആക്റ്റിൻ കീഴിൽ അടയ്ക്കേണ്ട നികുതിയും ഫീസും മറ്റു തുകകളും ഇലക്ട്രോണിക് സംവിധാനത്തിലൂടെ, വാണിജ്യ നികുതി വകുപ്പിന്റെ ഔദ്യോഗിക വെബ്സൈറ്റ് മുഖേന, സമർപ്പിക്കാൻ ആവശ്യപ്പെടാവുന്നതാണ്.

(2) 92-ാം വകുപ്പിൽ എന്തുതന്നെ അടങ്ങിയിരുന്നാലും, ഇലക്ട്രോണിക് സംവിധാനത്തിലൂടെ റിട്ടേണുകളും ഫാറങ്ങളും മറ്റു പത്രികകളും ഫയൽ ചെയ്യുന്നതോ ഇലക്ട്രോണിക് സംവിധാനത്തിലൂടെ നികുതിയും ഫീസും മറ്റുതുകകളും അടയ്ക്കുന്നതോ ആയ ആവശ്യം നടപ്പാക്കുന്നതിന്, കമ്മീഷണർക്ക്, ഗസറ്റ് വിജ്ഞാപനം വഴി, ഈ ആക്റ്റിൻകീഴിൽ നിർണ്ണയിച്ചിട്ടുള്ള ഫാറങ്ങളിൽ അനുയോജ്യമായ ഭേദഗതികൾ വരുത്താവുന്നതും അത്തരം റിട്ടേണുകളുടെയും ഫാറങ്ങളുടെയും മറ്റു പത്രികകളുടെയും സമർപ്പണത്തിന്റെയും പ്രമാണീകരണത്തിന്റെയും രീതിയിൽ ആവശ്യമായ മാറ്റങ്ങൾ വരുത്താവുന്നതുമാണ്. അങ്ങനെ വരുത്തിയ ഭേദഗതികൾ അല്ലെങ്കിൽ മാറ്റങ്ങൾ വാണിജ്യ നികുതി വകുപ്പിന്റെ വെബ്സൈറ്റിലും കമ്മീഷണർക്ക് യുക്തമെന്ന് തോന്നുന്ന പ്രകാരമുള്ള മറ്റുരീതിയിലും പ്രസിദ്ധപ്പെടുത്തേണ്ടതാണ്.”;

(12) പട്ടികകളിൽ,—

(എ) ഒന്നാം പട്ടികയിൽ,—

(i) ക്രമനമ്പർ 2-ൽ, (8)-ാം ഇനത്തിനും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറുപ്പുകൾക്കും ശേഷം താഴെ പറയുന്ന ഇനങ്ങളും ഉൾക്കുറുപ്പുകളും യഥാക്രമം ചേർക്കേണ്ടതാണ്, അതായത്:—

“(9) ഇൻട്രാ ഓക്യുലർ ലെൻസുകൾ 9002.19.00”;

(ii) ക്രമനമ്പർ 8-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറുപ്പുകൾക്കും ശേഷം താഴെ പറയുന്ന ക്രമനമ്പരും ഉൾക്കുറുപ്പുകളും യഥാക്രമം ചേർക്കേണ്ടതാണ്, അതായത്:—

“8 എ. തുണികൊണ്ടുനിർമ്മിച്ച ക്യാരിബാഗുകൾ ***.”;

(iii) ക്രമനമ്പർ 24 എ-യ്ക്കും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറുപ്പുകൾക്കും ശേഷം താഴെ പറയുന്ന ക്രമനമ്പരും ഉൾക്കുറുപ്പുകളും യഥാക്രമം ചേർക്കേണ്ടതാണ്, അതായത്:—

“24 ബി. തേൻ, തേനിച്ചപ്പെട്ടിയും അനുബന്ധസാധനങ്ങളും

(1) തേൻ 0409.00.00

(2) തേനിച്ചപ്പെട്ടിയും അനുബന്ധസാധനങ്ങളും ***”;

(iv) ക്രമനമ്പർ 30 ബി-യ്ക്കും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെ പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“30 സി. ജീവൻരക്ഷാ ഉപകരണങ്ങൾ

(1) ഹൃദയ മസിലുകളെ ഉത്തേജിപ്പിക്കുന്ന പേസ്‌മേക്കറുകളും അതിന്റെ ഭാഗങ്ങളും ബന്ധപ്പെട്ട സാമഗ്രികളും ഉൾപ്പെടെ 9021.50.00

(2) ഹൃദയ വാൽവ് ***

(3) കാർഡിയാക് സ്റ്റെന്റുകൾ ***.”;

(v) ക്രമനമ്പർ 49-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെ പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“49 എ പുളിങ്കുരുവും പുളിങ്കുരുപ്പൊടിയും ***”;

(ബി) രണ്ടാം പട്ടികയിൽ,—

(i) ക്രമനമ്പർ 1-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെ പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“2 വറൽ മുളക് 0904.20.10

2 എ മല്ലിയുടെ കുരു 0909.20.00

2 ബി ഭക്ഷ്യയോഗ്യമായ എണ്ണകൾ

(1) സോയാബീൻ എണ്ണ 1507.90.10

(2) നിലക്കടലയുടെ എണ്ണ 1508.90.91

(3) ഒലിവ് എണ്ണ 1509.90.10

(4) പാം ഓയിൽ

(എ) ശുദ്ധീകരിച്ച് ബ്ലീച്ച് ചെയ്ത് ഡിയോഡറൈസ് ചെയ്ത പാം ഓയിൽ 1511.90.10

- (ബി) ശുദ്ധീകരിച്ച് ബ്ലീച്ച് ചെയ്ത്
ഡിയോഡറൈസ് ചെയ്ത പാമോലിൻ 1511.90.20
- (5) സൺഫ്ളവർ ഓയിൽ 1512.19.10
- (6) സഫോള ഓയിൽ 1512.19.30
- (7) പരുത്തിക്കുരു എണ്ണ 1512.29.10
- (8) ബബാസു ഓയിൽ 1513.29.20
- (9) ശുദ്ധീകരിച്ച കോൾസാ ഓയിൽ 1514.19.10
- (10) ശുദ്ധീകരിച്ച റാപ്പ സീഡ് ഓയിൽ 1514.19.20
- (11) ശുദ്ധീകരിച്ച കടുക് എണ്ണ 1514.99.20
- (12) ലിൻസീഡ് ഓയിൽ 1515.19.10
- (13) മെയിസ് (കോൺ) ഓയിൽ 1515.29.10
- (14) ആവണക്കണ്ണ 1515.30.10
- (15) എള്ളെണ്ണ 1515.50.91
- (16) ഭക്ഷ്യയോഗ്യമായ നിലവാരത്തിലുള്ള 1515.90.40
നിശ്ചിത സസ്യ എണ്ണകൾ അതായത്:—
മാങ്കോ കെർനൽ ഓയിൽ, മഹുവഓയിൽ,
റൈസ് ബ്രാൻ ഓയിൽ
- (17) ഭക്ഷ്യയോഗ്യമായ മറ്റ് എണ്ണകൾ 1515.90.91
- (18) പൂർണ്ണമായോ ഭാഗികമായോ ഹൈഡ്രജനേറ്റ് ചെയ്ത മറ്റ്
സസ്യഎണ്ണകൾ
- (എ) പരുത്തിക്കുരു എണ്ണ 1516.20.11
- (ബി) നിലക്കടല എണ്ണ 1516.20.21
- (സി) ആവണക്കണ്ണ 1516.20.31
- (ഡി) വനസ്പതി ഉൾപ്പെടെ മറ്റുള്ളവ 1516.20.91
- (19) 1516 എന്ന നമ്പർ എച്ച്. എസ്. എൻ.
ശീർഷകത്തിലുള്ളത് ഒഴികെയുള്ള ഭക്ഷ്യയോഗ്യമായ
സസ്യഎണ്ണകൾ
- (എ) ലിൻസീഡ് ഓയിൽ 1518.00.11

(ബി) ഡിഫൈഡ്രേറ്റ് ചെയ്ത കാസ്റ്റർ ഓയിൽ 1518.00.21

(സി) ഭക്ഷ്യയോഗ്യമായ നിലവാരത്തിലുള്ള മറ്റ് 1518.00.31

സസ്യഎണ്ണകൾ

(20) എണ്ണപ്പനക്കുരു എണ്ണ 1513.21.10

2 സി ധാന്യപ്പൊടി, ആട്ട, മൈദ, സൂജി,—

(1) ഗോതമ്പ് അഥവാ മെസിലിൻ ധാന്യപ്പൊടി 1101.00.00

(2) വരകു ധാന്യപ്പൊടി 1102.10.10

(3) ചോള (ധാന്യപ്പൊടി) 1102.20.20

(4) അരിപ്പൊടി (പുട്ടുപൊടിയും അതുപോലുള്ളവയും) 1102.30.00

(5) മറ്റ് ധാന്യപ്പൊടികൾ 1102.90.00”;

(ii) ക്രമനമ്പർ 5-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെ പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“5എ പയറുവർഗ്ഗങ്ങൾ 0713”;

(സി) മൂന്നാം പട്ടികയിൽ,—

(i) ശീർഷകത്തിൽ, “4%” എന്ന അക്കത്തിനും ചിഹ്നത്തിനും പകരം “5%” എന്ന അക്കവും ചിഹ്നവും ചേർക്കേണ്ടതാണ്;

(ii) ക്രമനമ്പർ 30എ-യ്ക്കും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“30 ബി. തൊട്ടിലുകൾ ****”;

(iii) ക്രമനമ്പർ 36-ൽ,—

(എ) ശീർഷകത്തിൽ, “6-ാം വകുപ്പ് (1)-ാം ഉപവകുപ്പിലെ (ഡി) ഖണ്ഡത്തിൻകീഴിൽ വിജ്ഞാപനം ചെയ്തിട്ടുള്ളവയും” എന്ന വാക്കുകളും അക്ഷരങ്ങളും ബ്രായ്ക്കറുകളും വിട്ടുകളയേണ്ടതാണ്;

(ബി) 26-ാം ഇനവും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെപ്പറയുന്ന ഇനവും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“27. 1940-ലെ ഡ്രഗ്സ് ആന്റ് കോസ്മെറ്റിക്സ് ആക്റ്റ് (1940-ലെ 23-ാം കേന്ദ്ര ആക്റ്റ്) പ്രകാരം ഡ്രഗ് ലൈസൻസിൻകീഴിൽ നിർമ്മിച്ചിട്ടുള്ള വർദ്ധിത ലേപനൗഷധങ്ങൾ അടങ്ങിയിട്ടുള്ള ആയുർവേദ സൗന്ദര്യ വർദ്ധക ഉൽപ്പന്നങ്ങൾ ***** ”;

(iv) ക്രമനമ്പർ 38-ഉം അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(v) ക്രമനമ്പർ 39-ഉം അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെ പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“40. ഇലക്ട്രോണിക് ടോയ്ലറുകൾ ***** ”;

(vi) ക്രമനമ്പർ 48-ഉം അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെ പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“48. രണ്ടാം പട്ടികയിൽ പറഞ്ഞിട്ടുള്ളതൊഴികെയുള്ള ബേസനും കുഴമ്പുരുപത്തിലുള്ള മാവും ധാന്യപ്പൊടിയും

(1) ഉണക്കിയ ലെഗ്യൂമിനസ് വെജിറ്റബിളിന്റെ ധാന്യപ്പൊടിയും മാവും പൊടിയും 1106

(2) കൂതിർത്ത പൊടി ***** ”;

(vii) ക്രമനമ്പർ 49എ-ൽ (2)-ാം കോളത്തിലെ ഉൾക്കുറിപ്പുകളിൽ, “ചുക്കു കാപ്പിപ്പൊടിയും, ഏത്തക്കായ, മരച്ചീനി, ചക്ക എന്നിവകൊണ്ടുണ്ടാക്കിയ വറുത്ത ചിപ്സ്” എന്നീ വാക്കുകൾ അവസാനം ചേർക്കേണ്ടതാണ്;

(viii) ക്രമനമ്പർ 58-ഉം അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(ix) ക്രമനമ്പർ 79-ഉം അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(x) ക്രമനമ്പർ 83-ൽ, (1)-ാം കോളത്തിലെ 59-ാം ഇനത്തിനും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെ പറയുന്ന ഉൾക്കുറിപ്പും കുറിപ്പും യഥാക്രമം ചേർക്കേണ്ടതാണ്, അതായത്:—

“60 ഫോട്ടോഗ്രാഫിക്കുവേണ്ടിയുള്ള മെഷിനറി ***

കുറിപ്പ്:—ഈ ഉൾക്കുറിപ്പ് 2006 ജൂൺ മാസം 1-ാം തീയതി മുതൽ പ്രാബല്യത്തിൽ വന്നതായും 2006 ഒക്ടോബർ മാസം 23-ാം തീയതി മുതൽ പ്രാബല്യത്തിലില്ലാതായിത്തീർന്നതായും കരുതപ്പെടേണ്ടതാണ്.”;

(xi) ക്രമനമ്പർ 95-ൽ, (7)-ാം ഇനവും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(xii) ക്രമനമ്പർ 95 എ-യ്ക്കും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും ശേഷം താഴെ പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“95 ബി. പായ്ക്ക് ചെയ്ത കരിക്കിൻവെള്ളം *****”;

(xiii) ക്രമനമ്പർ 102-ഉം അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(xiv) ക്രമനമ്പർ 120-ൽ,—

(എ) (2)-ാം ഇനത്തിന്റെ (ബി) ഉപഇനവും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(ബി) (7)-ാം ഇനത്തിന്റെ (ബി) ഉപഇനവും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(xv) ക്രമനമ്പർ 126-ൽ, (2)-ാം കോളത്തിലെ ഉൾക്കുറിപ്പുകളിൽ “പുളികുരുവും പുളികുരു പൗഡറും” എന്ന വാക്കുകൾ വിട്ടുകളയേണ്ടതാണ്;

(ഡി) ലിസ്റ്റ് എ-ൽ, ക്രമനമ്പർ 174-ൽ, ശീർഷകത്തിൽ, “6-ാം വകുപ്പ് (1)-ാം ഉപവകുപ്പിലെ (എ) ഖണ്ഡത്തിലെ ക്രമനമ്പർ (3)-ൽ പ്രത്യേകം പറഞ്ഞിട്ടുള്ളവ ഒഴികെയുള്ള” എന്നീ വാക്കുകളും അക്കങ്ങളും അക്ഷരവും ബ്രാക്കറ്റും അവസാനം ചേർക്കേണ്ടതാണ്.

8. 2008-ലെ 21-ാം ആക്റ്റിന്റെ ഭേദഗതി.—2008-ലെ കേരള ധനകാര്യ ആക്റ്റിൽ (2008-ലെ 21), 6-ാം വകുപ്പിൽ,—

(1) (1)-ാം ഉപവകുപ്പിൽ,—

(എ) “2003-ലെ കേരള മൂല്യവർദ്ധിത നികുതി ആക്റ്റിലെ (2004-ലെ 30) 6-ഉം 8-ഉം വകുപ്പുകൾ പ്രകാരവും” എന്ന വാക്കുകൾ വിട്ടുകളയേണ്ടതാണ്;

(ബി) ക്ലിപ്തനിബന്ധനയിൽ, “ആറു ശതമാനം” എന്നീ വാക്കുകൾക്കു പകരം “പത്തു ശതമാനം” എന്നീ വാക്കുകൾ ചേർക്കേണ്ടതാണ്;

(2) (2)-ാം ഉപവകുപ്പിനുശേഷം താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2 എ) സർക്കാർ ആശുപത്രികളിൽ, ആദായനികുതി കൊടുക്കേണ്ടതില്ലാത്ത രോഗികൾക്ക്, ജനറിക് മെഡിസിൻ സൗജന്യമായി നൽകുന്നതിനുള്ള സർക്കാരിന്റെ ബാധ്യത നിരവേറുന്നതിനായി 1963-ലെ കേരള പൊതുവിൽപ്പന നികുതി ആക്റ്റിലെ (1963-ലെ 15) 5-ാം വകുപ്പിലെ (1)-ാം ഉപവകുപ്പിലെ (ബി) ഖണ്ഡത്തിൻകീഴിൽ കേരള സ്റ്റേറ്റ് ബിവറേജസ് (മാനുഫാക്ചറിംഗ് ആന്റ് മാർക്കറ്റിംഗ്) കോർപ്പറേഷൻ ലിമിറ്റഡ് നൽകേണ്ടതായ നികുതിയുടെ ഒരു ശതമാനം നിരക്കിൽ

മെഡിക്കൽ സെസ്സ് എന്ന് വിളിക്കുന്ന ഒരു സെസ്സ് അവരിൽ ചുമത്തേണ്ടതും പിരിച്ചെടുക്കേണ്ടതുമാണ്. അങ്ങനെ ശേഖരിക്കുന്ന സെസ്സ്, (1)-ാം ഉപവകുപ്പിൻകീഴിൽ ശേഖരിക്കേണ്ടതായ നികുതിക്കു പുറമെ ആയിരിക്കേണ്ടതാണ്;

(3) (3)-ാം ഉപവകുപ്പിനുപകരം താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(3) ഇക്കാര്യത്തിൽ, സർക്കാരിന്, യഥാവിധിയുള്ള ധനവിനിയോഗത്തിന് നിയമസഭ നിയമനിർമ്മാണം നടത്തിയതിനുശേഷം (1)-ാം ഉപവകുപ്പിലോ (2 എ) ഉപവകുപ്പിലോ വിനിർദ്ദേശിച്ചിട്ടുള്ള ആവശ്യങ്ങൾക്കായി സാമൂഹ്യസുരക്ഷാ സെസ്സിന്റെയും മെഡിക്കൽ സെസ്സിന്റെയും അങ്ങനെയുള്ള പണം, അതതു സംഗതി പോലെ, ഉപയോഗിക്കാവുന്നതാണ്.”;

(4) (4)-ാം ഉപവകുപ്പിൽ,—

(i) “2003-ലെ കേരള മൂല്യവർദ്ധിത നികുതി ആക്റ്റിലെ (2004-ലെ 30) 30-ാം വകുപ്പിലെയും” എന്ന വാക്കുകളും അക്കങ്ങളും ബ്രാക്കറ്റും വിട്ടുകളയേണ്ടതാണ്;

(ii) “(1)-ാം ഉപവകുപ്പ് പ്രകാരമുള്ള” എന്ന വാക്കുകൾക്കും അക്കങ്ങൾക്കും ബ്രാക്കറ്റിനും പകരം “(1)-ാം ഉപവകുപ്പും (2എ) ഉപവകുപ്പും പ്രകാരമുള്ള” എന്ന വാക്കുകളും അക്കങ്ങളും അക്ഷരവും ബ്രാക്കറ്റും പകരം ചേർക്കേണ്ടതാണ്;

(5) (5)-ാം ഉപവകുപ്പിൽ, “2003-ലെ കേരള മൂല്യവർദ്ധിത നികുതി ആക്റ്റിലെ തിട്ടപ്പെടുത്തലും ഇൻപുട്ട് ടാക്സ് ക്രഡിറ്റും, പ്രത്യേക റിബേറ്റും ഈടാക്കലും” എന്ന വാക്കുകളും അക്കങ്ങളും വിട്ടുകളയേണ്ടതാണ്.

(ശ്രീത്തർജ്ജമ)

എൻ. കേശവൻ നമ്പൂതിരി,
നിയമവകുപ്പ് അഡീഷണൽ സെക്രട്ടറി.